

قرآنی بیان


# المددی اغوثِ پاک.....!!

مدنی مراکز (فیضانِ مدینہ) اور شعبہ ائمہ مساجد کے تحت مساجد کے لئے

27-October-2023

جمعة المبارک کا بیان

(For Islamic Brothers)



مدنی مراکز (فیضانِ مدینہ) اور شعبہ اُئمہ مساجد کے تحت مساجد کے لئے  
127 اکتوبر، 2023ء کے جمعۃ المبارک کا

## قرآنی بیان

بنام

# المدد دیا غوثِ پاک...!!

اس بیان میں آپ جان سکیں گے...

- ❁ جوتی مبارک نے ڈاکوؤں کا کام تمام کر دیا ❁ بعدِ وصال مدد کیوں مانگیں؟
- ❁ ولیوں کی مدد اللہ پاک ہی کی مدد ہے ❁ گیارہویں شریف کی برکات

پیشکش

الْمَدِينَةُ الْعِلْمِيَّة (اسلاک ریسرچ سینٹر)

(شعبہ بیاناتِ دعوتِ اسلامی)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتِمِ النَّبِيِّنَ  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ  
 اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ  
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ  
 نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

## دُرُودِ شَرِيْفِ كِي فَضِيْلَت

فرمانِ آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم: مجھ پر دُرُود پڑھنے والے کا دُرُود مجھ تک پہنچتا ہے اور میں اس کے لئے دُعا کرتا ہوں، اس کے علاوہ دُرُود پڑھنے والے کے لئے 10 نیکیاں بھی لکھی جاتی ہیں۔<sup>(1)</sup>

ہے کرم ہی کرم کہ سنتے ہیں | آپ خوش ہو کے بار بار دُرُود<sup>(2)</sup> پیارے اسلامی بھائیو! دُرُودِ پاک پڑھنے کے بہت سارے فضائل ہیں مگر اس فضیلت کی بات ہی نیرالی (Unique) ہے، جو بندہ دُرُودِ شریف پڑھتا ہے، رسولِ رحمت، شفیعِ اُمّت صَلَّی اللہُ عَلَیْہِ وَاٰلِہٖ وَسَلَّم اس کے لئے دُعا فرماتے ہیں۔ واہ! سُبْحٰنَ اللّٰہ! جانتے ہیں، اس دُعا کی برکات کیا ہیں؟  
 \* دُعاے مصطفیٰ کی برکت سے نصیب چمک جاتے ہیں \* آفتیں بلائیں (Calamities) \* ثلثی ہیں \* مشکلات (Hardships) حل ہوتی ہیں \* بگڑی ہتی ہے \* دُنیا و آخرت سنور جاتی ہیں \* ہاں! ہاں! دُعاے مصطفیٰ ہی تو ہے، جس کی برکت سے چاند (Moon) 2 ٹکڑے ہو جاتا ہے \* دُوبا سورج (Sunset) پلٹ آتا ہے \* اس دُعا کی برکت سے مُردے زندہ ہو جاتے ہیں

\* \* \*

①... القول المدیح، الباب الثانی فی ثواب الصلاة علی رسول اللہ صَلَّی اللہُ عَلَیْہِ وَاٰلِہٖ وَسَلَّم، صفحہ: 133۔

②... ذوقِ نعت، صفحہ: 125۔

♦ دلوں کے اندھے ہدایت پا جاتے ہیں اور سُبْحٰنَ اللّٰہ! دُعائے مصطفیٰ کی کیا شان ہے...!!  
رَبِّ کریم فرماتا ہے:

وَصَلِّ عَلَيْهِمْ ۖ إِنَّ صَلَاتَكَ سَكَنٌ لَهُمْ ۗ ط  
ترجمہ کنز العرفان: اور ان کے حق میں دُعائے خیر  
(پارہ: 11، التوبہ: 103) کرو بیشک تمہاری دُعا ان کے دلوں کا چین ہے۔

کس کس کو دل کا سکون (*Peace of Heart*) چاہئے؟ کون کون اپنی بگڑی بنا نا چاہتا ہے؟ کون کون دُنیا و آخرت کی بھلائیوں کا طلب گار ہے؟ یقیناً ہم سب ہیں۔ اس کے لئے کیا کرنا ہے؟ بہت آسان (*Easy*) کام...!! دُرُودِ پاک پڑھا کیجئے! ہم دُنیا کے کسی بھی کونے میں بیٹھ کر دُرُودِ پاک پڑھیں، ہمارا دُرُودِ بارگاہِ رسالت میں پہنچتا ہے اور حُضُورِ اکرم صَلَّى اللّٰهُ عَلَيْهِ وَسَلَّمَ نے فرمایا: **وَصَلَّيْتُ عَلَيْهِ** جو مجھ پر دُرُودِ پڑھتا ہے، میں اس کے لئے دُعا کرتا ہوں۔

اس جوابِ سلام کے صدقے! | تا قیامت ہوں بے شمار سلام  
میری بگڑی بنانے والے پر | بھیج اے کردگار سلام  
اس پناہ گنہگاراں پر | یہ سلام اور کرو بار سلام (1)  
**صَلُّوْا عَلَيَّ الْحَبِيبِ! صَلِّ اللّٰهُ عَلٰى مُحَمَّدٍ**

اَسْأَلُ لِيْكُمْ اللّٰهُ وَرَسُوْلَهُ وَالَّذِيْنَ اٰمَنُوْا الَّذِيْنَ يُّعِيْمُوْنَ الصَّلٰوةَ وَيُوْتُوْنَ الزَّكٰوةَ  
وَهُمْ لٰرٰكِعُوْنَ ﴿٥٥﴾ وَمَنْ يُّنْكِرْ اللّٰهُ وَرَسُوْلَهُ وَالَّذِيْنَ اٰمَنُوْا اِنَّ حِزْبَ اللّٰهِ هُمُ  
الْغٰلِبُوْنَ ﴿٥٦﴾

صَدَقَ اللّٰهُ الْعَظِيْمُ وَصَدَقَ رَسُوْلُهُ النَّبِيُّ الْكَرِيْمُ صَلَّى اللّٰهُ عَلَيْهِ وَآلِهِ وَسَلَّمَ

پیارے اسلامی بھائیو! ہم نے پارہ: 6، سورہ مائدہ کی آیت: 55 اور 56 سننے کی سعادت

\*\*\*

①... ذوقِ نعت، صفحہ: 170-171 بتقدم و تاخر۔

حاصل کی، یہ دونوں ہی بہت ایمان افروز (*Faith-Inspiring*) آیات ہیں، ان آیات میں ہم ایمان والوں کو کچھ اہم (*Important*) اور بنیادی تعلیمات (*Basic Teachings*) دی گئی ہیں اور ساتھ ہی وہ لوگ جو اپنے دل میں طرح طرح کے وسوسے پالے رکھتے ہیں، ان آیات میں ان وسوسوں کی بھی اچھی طرح کاٹ ہے۔ آئیے! ان آیات کریمہ کی قدرے وضاحت (*Explanation*) سنتے ہیں:

## آیت کریمہ کی مختصر وضاحت

اللہ پاک نے فرمایا:

اِنَّمَا

یہ کلمہ حصر ہے یعنی اس کا معنی ہوتا ہے: صرف۔ کیا صرف؟ فرمایا:

وَلِيِّنَكُمْ | ترجمہ کنز العرفان: تمہارے دوست

لفظ **وَلِي** کے کئی معانی ہیں مگر علمائے کرام رحمۃ اللہ علیہم فرماتے ہیں: اس آیت میں لفظ **وَلِي** کے 2 ہی معنی مراد لئے جاسکتے ہیں: (1): مددگار (2): محبوب، پیارا، دوست۔ (1) اس لحاظ سے آیت کریمہ کا معنی بنے گا: (1): تمہارے محبوب، تمہارے دوست (2): دوسرا معنی ہو گا: تمہارے مددگار صرف و صرف یہی ہستیاں ہیں، وہ کون کون ہیں؟ فرمایا:

اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ لِرِكَعُونَ ﴿٥٥﴾ | ترجمہ کنز العرفان: صرف اللہ اور اس کا رسول اور ایمان والے ہیں جو نماز قائم کرتے ہیں اور زکوٰۃ دیتے ہیں اور اللہ کے حضور جھکے ہوئے ہیں۔ (پارہ: 6، المائدہ: 55)

\*\*\*

① ... تفسیر کبیر، پارہ: 6، المائدہ، زیر آیت: 55، جلد: 4، صفحہ: 383۔

یہ 3 ہستیوں کا ذکر ہے (1): اللہ پاک (2): اللہ پاک کے پیارے رسول صَلَّى اللهُ عَلَيْهِ وَآلِهِ وَسَلَّمَ (3): نماز قائم کرنے والے، زکوٰۃ دینے والے، رکوع کرنے والے نیک سیرت، کامل مسلمان۔ یعنی اللہ پاک بھی تمہارا مددگار ہے، رسولُ اللہ صَلَّى اللهُ عَلَيْهِ وَآلِهِ وَسَلَّمَ بھی تمہارے مددگار ہیں اور اللہ پاک کی عطا سے، اس کی توفیق سے، اس کی دی ہوئی طاقت (**Power**) سے نیک سیرت کامل مسلمان بھی تمہارے مددگار ہیں اور صرف یہی مددگار (**Helpful**) ہیں، ان کے علاوہ کسی کافر، غیر مسلم، مُشْرک، اللہ پاک کے نافرمان (**Disobedient**) کو اپنا دوست (**Friend**)، پیار اور مددگار ہرگز مت بناؤ!

معلوم ہوا؛ صرف اللہ پاک کو مددگار ماننا، اس کے علاوہ ہر مدد (**Help**) کو شرک و بدعت قرار دینا، بالکل 100% غلط (**Wrong**) ہے۔ اللہ پاک ہمیں صاف صاف فرما رہا ہے کہ اللہ پاک بھی تمہارا مددگار ہے، رسول اللہ صَلَّى اللهُ عَلَيْهِ وَآلِهِ وَسَلَّمَ بھی تمہارے مددگار ہیں اور تمام متقی مسلمان بھی تمہارے مددگار ہیں۔ لہذا جو بندہ شیطانی وسوسوں میں آکر اللہ پاک کے مقبول بندوں کی مدد کا انکار کرتا ہے، وہ اس آیت کریمہ کا انکاری ہے۔ اللہ پاک ہمیں سلامتی (**Safety**) نصیب فرمائے۔ الحمد للہ! ہم غلامانِ رسول ہیں، غلامانِ اولیاء ہیں، ہم اللہ پاک سے بھی مدد مانگتے ہیں اور چونکہ رَبِّ کریم نے اپنے محبوب بندوں کو بھی ہمارا مددگار بنایا ہے، لہذا قرآنی تعلیمات پر عمل کرتے ہوئے ہم اس کے محبوب بندوں سے بھی مدد مانگا کرتے ہیں۔ اس مدد مانگنے کی برکات کیا ہیں؟ اللہ پاک کو، رسول کریم صَلَّى اللهُ عَلَيْهِ وَآلِهِ وَسَلَّمَ کو، اللہ پاک کے محبوب بندوں کو اپنا مددگار ماننے کی برکات کیا ہیں؟ یہ بھی قرآن کریم ہی سے سُن لیجئے! بڑی ایمان افروز بات ہے، اس سے اگلی ہی آیت میں اللہ

پاک فرماتا ہے:

وَمَنْ يَتَّوَلَّ اللَّهَ وَرَسُولَهُ وَالَّذِينَ آمَنُوا  
فَإِنَّ حِزْبَ اللَّهِ هُمُ الْغَالِبُونَ ﴿٥٦﴾  
ترجمہ کنز العرفان: اور جو اللہ اور اس کے رسول  
اور مسلمانوں کو اپنا دوست بنائے تو بیشک اللہ  
ہی کا گروہ غالب ہے۔ (پارہ: 6، المائدہ: 56)

یعنی جو اللہ پاک سے محبت کرتا ہے، رسولِ پاک صَلَّى اللهُ عَلَيْهِ وَآلِهِ وَسَلَّمَ سے محبت کرتا ہے، نیک سیرت متقی مسلمانوں سے محبت کرتا ہے، اللہ پاک کو بھی اپنا مددگار مانتا ہے، رسولِ ذیشان صَلَّى اللهُ عَلَيْهِ وَآلِهِ وَسَلَّمَ کو بھی اپنا مددگار مانتا ہے، اللہ پاک کے محبوب بندوں کو بھی اپنا مددگار تسلیم کرتا ہے، ایسے خوش نصیب (Lucky) اور خوش عقیدہ لوگ اللہ پاک کا گروہ ہیں اور اللہ پاک کا گروہ کبھی مغلوب (Submissive) نہیں ہوتا، ہمیشہ غالب (Dominant) ہی رہتا ہے۔

دشمن اگرچہ گھات میں ہے کوئی غم نہیں | ان کی مدد رہے تو بگاڑ اپنا کیا سکے  
عطار تیرے حامی و ناصر ہیں مصطفیٰ | کس کی مجال ہے کہ جو تجھ کو دبا سکے (1)

## جوتی مبارک نے ڈاکوؤں کا کام تمام کر دیا

شیخ ابو عمر و اور شیخ عبدالحق حرمی رحمۃ اللہ علیہا فرماتے ہیں: 555 ہجری کی بات ہے، 3 صَفَرُ الْمُظَفَّرِ اتوار (Sunday) کو ہم حضورِ غوثِ اعظم شیخ عبد القادر جیلانی رحمۃ اللہ علیہ کے مدرسے میں حاضر تھے، اس وقت حضورِ غوثِ اعظم رحمۃ اللہ علیہ نے کھڑائیں (یعنی لکڑی کے چپل) پہنے اور وضو فرمایا، وضو فرمانے کے بعد آپ نے 2 رکعت نفل ادا کئے، نماز سے

\*\*\*  
①... وسائلِ بخشش، صفحہ: 412 ملتقطاً۔

فارغ ہو کر آپ نے بلند آواز سے پکار کر کچھ کہا اور ایک کھڑاؤں (یعنی لکڑی کے چپل کو) ہوا میں پھینک دیا، پھر اسی طرح دوسری کھڑاؤں کو بھی پھینکا، دونوں کھڑائیں ہماری نظر سے غائب ہو گئیں۔ آپ دوبارہ اپنی جگہ پر بیٹھ گئے۔ ہم میں سے کسی کو واقعہ (**Incident**) معلوم کرنے کی جرات نہ ہوئی۔

23 دن گزرنے کے بعد غوثِ پاک رَحْمَةُ اللهِ عَلَيْه کے مدرسے میں ایک قافلہ آیا، قافلے والوں نے کہا: ہم نے غوثِ پاک رَحْمَةُ اللهِ عَلَيْه کی خدمت میں نذرانہ پیش کرنا ہے۔ چنانچہ ہم نے غوثِ پاک رَحْمَةُ اللهِ عَلَيْه سے اجازت (**Permission**) طلب کی۔ فرمایا: قافلے والوں کو اندر آنے دو اور جو کچھ وہ دیں لے لو! ہم نے قافلے والوں کو اندر آنے دیا، انہوں نے بہت ساسامان پیران پیر حضور غوثِ پاک رَحْمَةُ اللهِ عَلَيْه کی بارگاہ میں نذرانہ پیش کیا، اس سامان میں حضور غوثِ پاک رَحْمَةُ اللهِ عَلَيْه کی مبارک کھڑائیں (یعنی لکڑی کی چپلیں) بھی تھیں۔ یہ دیکھ کر ہمیں حیرت ہوئی، ہم نے قافلے والوں سے پوچھا: یہ کھڑائیں تمہیں کہاں سے ملیں؟ وہ بولے: 3 صَفْرَةُ الْبَطْفَرِ کی بات ہے، ہم پر ڈاکوؤں (**Bandits**) نے حملہ (**Attack**) کیا، ہمارے بہت سے افراد قتل (**Kill**) کر دیئے اور سامان بھی لوٹ لیا۔ ڈاکو (**Bandit**) ہمارا مال ایک طرف لے جا کر آپس میں تقسیم (**Distribute**) کر رہے تھے، اس وقت ہم نے نیت کی کہ غوثِ پاک شیخ عَبْدُ الْقَادِرِ جیلانی رَحْمَةُ اللهِ عَلَيْه ہماری مدد (**Help**) فرمائیں اور ہم اس مصیبت (**Trouble**) سے بچ جائیں تو غوثِ پاک رَحْمَةُ اللهِ عَلَيْه کی خدمت میں نذرانہ پیش کریں گے۔

ابھی ہم آپس میں یہ بات کر رہے تھے کہ جنگل (**Forest**) میں 2 بلند آوازیں

سنائی دیں، جن سے سارا خاموش جنگل گونج اٹھا، ڈاکو بھی ڈر گئے۔ پھر چند ہی لمحوں بعد ایک ڈاکو ڈراسہا ہمارے پاس آیا اور بولا: آؤ! تم اپنا مال لے لو! اور دیکھو ہمارا کیا حال ہوا ہے؟ ہم جلدی سے ڈاکوؤں کے قریب پہنچے، دیکھا: ان کے دونوں سردار مردہ (Dead) پڑے ہیں اور ان کے پاس غوثِ پاک رَحْمَةُ اللهِ عَلَيْهِ کی یہ مبارک کھڑائیں رکھی ہیں۔ بس ہم نے کھڑائیں اٹھائیں، اپنا مال لیا اور غوثِ پاک رَحْمَةُ اللهِ عَلَيْهِ کی خدمت میں نذرانہ پیش کرنے حاضر ہو گئے۔ (1)

اَسِیْرُوں کے مُشْکَلِ کَشا غوثِ اعظم! | فقیروں کے حاجت رَوا غوثِ اعظم!  
گھرا ہے بلاؤں میں بندہ تمہارا | مدد کے لئے آؤ یا غوثِ اعظم!  
ترے ہاتھ میں ہاتھ میں دیا ہے | ترے ہاتھ ہے لاج یا غوثِ اعظم! (2)

سُبْحٰنَ اللّٰہ! پیارے اسلامی بھائیو! دیکھا آپ نے! جو بندہ اللہ پاک کو مددگار مانے، رسول اللہ صَلَّى اللّٰهُ عَلَيْهِ وَاٰلِهٖ وَسَلَّمَ کو اپنا حامی و ناصر تسلیم کرے اور اللہ پاک کے نیک بندوں کو مددگار مانے، اِنْ شَاءَ اللّٰهُ الْكَرِیْم! وہ ہر میدان میں کامیاب و کامران (Successful) رہتا ہے، اللہ پاک اور اس کی عطا سے اس کے پیارے رسول صَلَّى اللّٰهُ عَلَيْهِ وَاٰلِهٖ وَسَلَّمَ اور اولیائے کرام اس کی مدد فرماتے اور ہر مشکل (Difficulty) سے نجات دلاتے ہیں۔

کہا جس نے یَاغُوْثُ اَغْنِیْ تُو دَمٍ مِیْن | ہر آئی مصیبت ٹلی غوثِ اعظم! (3)

صَلُّوْا عَلَی الْحَبِیْب! | صَلَّی اللّٰهُ عَلَی مُحَمَّد

\*\*\*

1... بَيِّهَةٌ الْكُتُبُ، ذِكْرُ فِصْلِ مَنْ كَلَامَهُ مَرَعًا بَشِيٍّ مِنْ... الخ، صفحہ: 132 خلاصہ۔

2... ذوقِ نعت، صفحہ: 180۔

3... سامانِ بخشش، صفحہ: 119۔

## بعدِ وصال مدد کیوں مانگیں؟

بعض لوگوں کے دل میں وسوسہ آتا ہے کہ جو اولیائے کرام رَحْمَةُ اللهِ عَلَيْهِم، نیک لوگ زندہ ہیں، ان سے تو مدد مانگ لی جائے مگر جو وفات پا گئے، آخر ان سے مدد کیسے مانگ سکتے ہیں؟ اس وسوسے کا سادہ سا جواب ہے کہ بیشک اولیائے کرام رَحْمَةُ اللهِ عَلَيْهِم دُنیا سے پردہ فرماتے ہیں، ان کی رُوح قبض کی جاتی ہے، ان پر موت طاری ہوتی ہے مگر اللہ پاک کی عطا سے، اس کے فضل و کرم سے اولیائے کرام رَحْمَةُ اللهِ عَلَيْهِم اپنے مزارات (Shrines) میں زندہ ہوتے ہیں۔ اللہ پاک قرآن کریم میں فرماتا ہے:

<p>ترجمہ کنز العرفان: اور جو اللہ کی راہ میں مارے جائیں انہیں مردہ نہ کہو بلکہ وہ زندہ ہیں لیکن تمہیں اس کا شعور نہیں۔</p>	<p>وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ طَبْلٌ أَحْيَاءٌ وَلَٰكِن لَّا تَشْعُرُونَ ﴿٥٦﴾</p> <p>(پارہ: 2، البقرہ: 154)</p>
--	--

اس آیت کریمہ میں صاف صاف فرما دیا گیا کہ جو اللہ پاک کے رستے میں شہید ہو جائیں، انہیں مردہ نہ کہو، وہ زندہ ہیں، تم ان کی زندگی (Life) کا شعور نہیں رکھتے، اب یہ آیت کریمہ واضح طور پر شہید کی زندگی کو ثابت کر رہی ہے مگر سوال ہے: شہید کون؟ وہ جو غیر مسلموں سے جنگ کرتے ہوئے شہادت پا جائے؟ نہیں...!! صرف وہ نہیں بلکہ شہید اور بھی بہت سارے ہیں۔ **مسند امام احمد بن حنبل** میں حدیثِ پاک ہے، تاجدارِ کائنات، مکی مدنی سردارِ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: **اِنَّ اَكْثَرَ شَہِدَاءِ اُمَّتِ لَاصْحَابِ الْقُرْشِ** یعنی میری امت کے زیادہ تر شہید وہ ہیں، جنہیں بستر پر موت آتی ہے، **وَرُبَّ قَتِيلٍ بَيْنَ الصَّغْبَيْنِ اللّٰهُ اَعْلَمُ بِرَبِّہٖ** یعنی ورنہ کتنے دورانِ جنگ مرنے والے ایسے ہیں کہ ان کی نیت بس

اللہ پاک ہی بہتر (*Better*) جانتا ہے۔<sup>(1)</sup>

معلوم ہوا؛ شہید صرف وہ نہیں جو جنگ میں شہادت پا جائے بلکہ اُمت کے زیادہ تر شہدا وہ ہیں جنہیں **فِي سَبِيلِ اللَّهِ** (یعنی نیکیاں کرتے ہوئے، اللہ ورسول کی اطاعت میں) بستر پر موت آتی ہے۔ آپ خود غور فرمائیے! **حدیثِ پاک** میں اپنے نفس کے ساتھ جہاد کرنے (یعنی نفس کو سدھارنے) کو **جہادِ اکبر** قرار دیا گیا ہے<sup>(2)</sup> تو جو جہادِ اصغر کرے یعنی غیر مسلموں کے ساتھ جنگ کرے، شہید ہو جائے وہ تو زندہ ہے، رب فرماتا ہے: اسے ہر گز مردہ مت کہو! تو جو جہادِ اکبر کرنے والے ہیں، وہ پھر زندہ کیوں نہیں ہوں گے...؟

یقیناً اولیائے کرام رَحْمَةُ اللَّهِ عَلَيْهِم اپنے مزارات میں زندہ ہیں اور اللہ پاک کی عطا سے، اس کی توفیق سے، اس کے فضل و کرم سے ہم غلاموں کی مدد بھی فرماتے ہیں۔ ڈاکٹر اقبال کہتا ہے:

موت کو سمجھے ہیں غافلِ اختتامِ زندگی  
ہے یہ شامِ زندگی، صبحِ دوامِ زندگی<sup>(3)</sup>

**وضاحت:** یعنی وہ غافل (*Heedless*) لوگ ہیں جو موت کو زندگی کا اختتام (*End*) سمجھتے

ہیں، موت (*Death*) اَضَل میں اس دُنوی ظاہری زندگی کی شام ہے مگر ہمیشہ کی زندگی

(*Eternal Life*) کے لئے ایک نئی صبح ہوتی ہے، یعنی موت کے بعد ایک ایسی زندگی کی

ابتدا ہوتی ہے، جس کے بعد کبھی موت نہیں ہوگی۔

\*\*\*

①... مسند امام احمد، مسند المکثرین، مسند عبد اللہ بن مسعود رَضِيَ اللهُ عَنْهُ، جلد: 2، صفحہ: 530، حدیث: 3845۔

②... الزهد الکبیر، فصل فی ترک الدنیا... الخ، صفحہ: 165، رقم: 373۔

③... مطالب کلام اقبال، ہما یوں، صفحہ: 421۔

## یا شیخ عبد القادر جیلانی! شَیئاً لِلّٰہ!

میاں شیر محمد شَرَقُپُورِی رَحْمَةُ اللّٰهِ عَلَیْہِ اِیک ولی کامل گزرے ہیں۔ اِیک دِن اِیک شخص آپ سے ملاقات کے لئے حاضر ہوا، یہ آنے والا اولیائے کرام رَحْمَةُ اللّٰهِ عَلَیْہِمْ کے مُتعلق و سوسوں کا شکار تھا، جب یہ آپ کی خِدمت میں حاضر ہوا تو آپ کا تقویٰ، پرہیزگاری، سنتوں پر عمل وغیرہ دیکھ کر بہت متاثر (Impress) ہوا، پھر اس کی نظر اچانک دیوار پر پڑی، وہاں لکھا تھا: **یا شیخ عبد القادر جیلانی! شَیئاً لِلّٰہ!** یعنی اے شیخ عبد القادر جیلانی رَحْمَةُ اللّٰهِ عَلَیْہِ! اللّٰہ پاک کے واسطے مجھے کچھ عطا کیجئے! یہ دیکھ کر تو وہ غُصّے (Angry) ہو گیا، اس نے ناراضگی کے انداز میں اپنے و سوسوں کا اظہار کرنا شروع کر دیا۔ میاں شیر محمد شَرَقُپُورِی رَحْمَةُ اللّٰهِ عَلَیْہِ ولی کامل تھے اور اولیائے کرام رَحْمَةُ اللّٰهِ عَلَیْہِمْ صاحبِ قَال نہیں بلکہ صاحبِ حال ہوتے ہیں یعنی یہ کہہ کر کم سمجھاتے ہیں، زیادہ تر کر کے دکھایا کرتے ہیں۔ آپ نے اس کے غصیلے لہجے پر صبر و تحمل (Tolerate) کیا، پھر جب وہ شخص جانے لگا تو آپ بھی دروازے تک اس کے ساتھ ساتھ گئے، جب دروازے کے قریب پہنچے تو آپ نے بلند آواز سے کہا: **یا شیخ عبد القادر جیلانی! شَیئاً لِلّٰہ!** اے شیخ عبد القادر جیلانی! اللّٰہ پاک کے واسطے کچھ عطا کیجئے! بس اتنا کہنا تھا کہ اِیک بہت حسین، خوبصورت (Beautiful) اور صاحبِ جلال بزرگ ظاہر ہوئے، ان کا جلال اور رُعب و دَبْدَبہ دیکھ کر وہ بد مذہب کانپ گیا، اُن کے حسن کی تاب نہ لا سکا، میاں شیر محمد شَرَقُپُورِی رَحْمَةُ اللّٰهِ عَلَیْہِ نے فرمایا: مولوی جی! یہی تو شیخ عبد القادر جیلانی رَحْمَةُ اللّٰهِ عَلَیْہِ ہیں، جنہیں ہم مدد کے لئے پُکارتے ہیں، یہ مردہ نہیں بلکہ اللّٰہ پاک کی عطا سے زندہ ہیں، اسی لئے ہم انہیں پُکارا کرتے ہیں۔ یہ سارا منظر دیکھ کر اس شخص کے و سوسے

دَم توڑ گئے اور وہ توبہ کر کے خوش عقیدہ، عاشقِ رسول و عاشقِ اُولیاء بن گیا۔<sup>(1)</sup>

شَيْئًا لِلَّهِ يَا عَبْدَ الْقَادِرِ يَا سَاكِنَ بَعْدَادِ يَا شَيْخَ الْجَيْلَانِ  
 کرم چاہئے تیرا، تیرے خُدا کا | کرم غوثِ اعظم، کرم غوثِ اعظم  
 خدارا ذرا ہاتھ سینے پہ رکھ دو | ابھی مٹتے ہیں غم، اَلْم غوثِ اعظم  
 خبر لو ہماری کہ ہم ہیں تمہارے | کرو ہم پہ فضل و کرم غوثِ اعظم  
 کرم سے کیا رہنما رہزنوں کو | ادھر بھی نگاہِ کرم غوثِ اعظم<sup>(2)</sup>

شَيْئًا لِلَّهِ يَا عَبْدَ الْقَادِرِ يَا سَاكِنَ بَعْدَادِ يَا شَيْخَ الْجَيْلَانِ

## آخر ولیوں سے کیوں مانگیں؟

پیارے اسلامی بھائیو! ہم نے قرآنِ کریم کی آیت سُنی، جس میں بتایا گیا کہ اللہ پاک بھی مددگار ہے، اس کے محبوب بندے بھی مددگار (Helpful) ہیں۔ اس موقع پر بعض لوگ یہ سوال کیا کرتے ہیں کہ چلو مان لیا! اُولیاءِ کرام رَحْمَةُ اللّٰهِ عَلَيْهِم مددگار ہیں مگر جب اللہ پاک خُود ہماری سنتا بھی ہے، ہماری مدد بھی فرماتا ہے، پھر آخر ہم بندوں سے مدد مانگیں ہی کیوں؟ صرف اللہ پاک ہی سے مدد مانگا کریں۔

**بڑا اہم سوال (Important Question) ہے،** بہت سارے خوش عقیدہ لوگ بھی

اس شیطانی وسوسے کا شکار ہو جاتے ہیں۔ اس کا جواب کیا ہے؟ آئیے! ایک **حدیثِ پاک** سنتے ہیں۔ حدیثِ حَسَن ہے یعنی سند (Authenticity) کے اعتبار سے اس حدیث میں کلام نہیں، بہت سارے محدثین نے اس حدیث کو ذُکُر کیا اور بڑے بڑے عُلَمَاء و مُحَدِّثِین نے خود

\*\*\*

①... خلیفۃ اللہ، صفحہ: 355 خلاصہ۔

②... سامانِ بخشش، صفحہ: 123-127 ملاحظہ۔

اس حدیثِ پاک کا تجزیہ بھی کیا ہے، کیا حدیثِ شریف ہے؟ سنئے! بدری صحابی حضرت عُنْبُہ بنِ غَزْوَان رضی اللہ عنہ فرماتے ہیں: اللہ پاک کے محبوب نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جب تم میں سے کسی کی کوئی چیز گم ہو اور ہو بھی سُنَّانِ جگہ (Deserted Place) پر جہاں کوئی مددگار نہ ہو، ایسی حالت میں اگر وہ مدد چاہے تو یوں کہے: **يَا عِبَادَ اللّٰهِ اَغِيثُونِي، يَا عِبَادَ اللّٰهِ اَغِيثُونِي** اے اللہ کے بندو! میری مدد کرو! اے اللہ کے بندو! میری مدد کرو! (1)

اب دیکھئے! یہ تعلیم کون دے رہا ہے؟ ❀ ہمارے آقا، ہمارے ہادی، ہمارے راہنما صَلَّی اللہُ عَلَیْہِ وَاٰلِہٖ وَسَلَّمَ! دُنیا کی وہ ہستی جو سب سے بڑے توحید پرست ہیں ❀ وہ آقا صَلَّی اللہُ عَلَیْہِ وَاٰلِہٖ وَسَلَّمَ جو سب سے بڑھ کر اللہ پاک کی معرفت رکھنے والے ہیں ❀ وہ آقا صَلَّی اللہُ عَلَیْہِ وَاٰلِہٖ وَسَلَّمَ جو سب سے زیادہ توحید کا چرچا کرنے والے ہیں ❀ وہ ہادی و راہنما صَلَّی اللہُ عَلَیْہِ وَاٰلِہٖ وَسَلَّمَ ہمیں تعلیم دے رہے ہیں کہ اگر تم ایسی جگہ ہو، جہاں بظاہر کوئی مددگار نظر نہیں آ رہا، ایسی جگہ اگر مدد چاہتے ہو تو کس کو پکارو! اللہ کے بندوں کو...!

غور فرمائیے! کیا محبوبِ ذیشان صَلَّی اللہُ عَلَیْہِ وَاٰلِہٖ وَسَلَّمَ (مَعَاذَ اللّٰہ!) نہیں جانتے کہ اللہ پاک مددگار ہے تو اسی سے مدد مانگی جائے، انہوں نے ہی تو ہمیں اللہ پاک سے مانگنا سکھایا ہے، یعنی جن محبوبِ صَلَّی اللہُ عَلَیْہِ وَاٰلِہٖ وَسَلَّمَ نے ہمیں اللہ پاک سے مانگنا سکھایا ہے، وہی محبوبِ صَلَّی اللہُ عَلَیْہِ وَاٰلِہٖ وَسَلَّمَ ہمیں ترغیب (Motivation) دلا رہے ہیں کہ اللہ پاک کے بندوں سے مانگا کرو! اور بندے بھی وہ جو بظاہر نظر نہیں آ رہے، آنکھوں سے غائب ہیں، لہذا جن کی تعلیم پر اللہ پاک سے مانگتے ہیں، انہی کی ترغیب پر ہم اولیائے کرام رَحْمَةُ اللّٰہِ عَلَیْہِم سے بھی

\*\*\*

① ... مجتم الکبیر، ماسند عتیقہ بن غزوان، جلد: 7، صفحہ: 48، حدیث: 13737-

مدد مانگا کرتے ہیں۔

## ولیوں کی مدد اللہ پاک ہی کی مدد ہے

پیارے اسلامی بھائیو! یہاں یہ بھی یاد رکھئے! ولیوں کی مدد اصل میں غیر اللہ کی مدد ہے ہی نہیں، یہ اللہ پاک ہی کی مدد ہے جو ولیوں کے ذریعے سے ملتی ہے۔ جیسے اللہ پاک رزاق ہے، وہی رزق دیتا ہے مگر ہر ایک تک رزق پہنچنے کے ذرائع (Sources) مختلف ہیں ❀ کسی کو دکان (Shop) کے ذریعے رزق ملتا ہے ❀ کوئی نوکری (Job) کر کے رزق لیتا ہے ❀ کوئی اپنا کاروبار (Business) کرتا ہے ❀ کسی کو سیٹھ کے ہاتھوں مل رہا ہے ❀ کسی کو گورنمنٹ دیتی ہے ❀ کوئی گاہک (Customer) سے وصول کرتا ہے، رزاق تو اللہ پاک ہی ہے، دیتا وہی ہے مگر ان ذرائع (Sources) سے عطا فرماتا ہے، ایسے ہی مدد اللہ پاک ہی کی ہے، وہ مدد فرماتا ہے مگر اس کی مدد ملنے کے ذرائع مختلف ہیں، کسی کو داتا حضور کے ذریعے اللہ پاک کی مدد ملتی ہے، کسی کو خواجہ اجیر رحمۃ اللہ علیہ کے ذریعے ملتی ہے اور کسی کو المدد یا غوثِ پاک پکارنے سے مل جاتی ہے۔ دیکھئے! غزوہ بدر کے موقع پر اللہ پاک نے فرشتوں کو مدد کے لئے بھیجا۔ اللہ پاک فرماتا ہے:

إِذْ يُوحَىٰ سَرَّ بِنُكِّ إِلَىٰ الْمَلَائِكَةِ أَنِّي مَعَكُمْ  
فَشِئْتُوا الَّذِينَ آمَنُوا ط  
ترجمہ کنزالعرفان: یاد کرو اے حبیب! جب تمہارا  
رب فرشتوں کو وحی بھیجتا تھا کہ میں تمہارے  
ساتھ ہوں تم مسلمانوں کو ثابت رکھو۔  
(پارہ: 9، الانفال: 12)

یہاں دیکھئے! فرشتے بھی غیر اللہ ہیں۔ اللہ پاک نے خود فرشتوں کو فرمایا: اے فرشتو! ایمان والوں کو ثابت قدم (Steadfast) رکھو! میں تمہارے ساتھ ہوں۔

غور فرمائیے! اللہ پاک نے فرشتوں کو بھیجا، اللہ پاک چاہتا تو فرشتوں کے بغیر ہی مدد فرماتا، اللہ پاک چاہتا تو کافر اپنے گھروں ہی میں اوندھے ہو جاتے، میدانِ بدر میں آہی نہ سکتے مگر اللہ پاک نے فرشتوں کو بھیجا، کیوں؟ اس لئے کہ وہ اللہ ہے، وہ رب ہے، وہ قدرتوں والا ہے، وہ جو چاہتا ہے کرتا ہے، کوئی اس سے پوچھنے کی ہمت (Courage) نہیں کر سکتا۔ پھر غور فرمائیے! غزوہ بدر میں مدد کرنے کون آیا؟ فرشتے آئے لیکن اللہ پاک فرماتا ہے:

وَلَقَدْ نَصَرَكُمُ اللَّهُ بِبَدْرٍ  
ترجمہ کنز العرفان: اور بیشک اللہ نے بدر میں تمہاری مدد کی (پارہ: 4، آل عمران: 123)

مدد کرنے آئے کون؟ فرشتے۔ اللہ پاک کیا فرماتا ہے؟ اللہ نے مدد کی۔ معلوم ہوا؛ اللہ پاک کے مُقَرَّب بندے، اللہ پاک کی عطا سے، اللہ پاک کی دی ہوئی طاقت (Power) سے مدد کریں تو یہ غیر اللہ کی مدد نہیں بلکہ یہ اللہ پاک ہی کی مدد ہے جو وہ اپنے بندوں کے ذریعے سے کرواتا ہے۔

## ایک گویئے کی ایمان افروز توبہ

ایک مرتبہ حضور غوثِ پاک رَحْمَةُ اللَّهِ عَلَيْهِ بیان فرما رہے تھے، دورانِ بیان اچانک آپ خاموش (Silent) ہو گئے اور فرمایا: 100 اشرفیاں پیش کی جائیں گی تو آگے بیان کروں گا۔ اتنا سننا تھا کہ ایک، دو نہیں بلکہ 40 افراد 100، 100 اشرفیاں لے کر حاضر ہو گئے، آپ نے ایک خوش نصیب سے اشرفیاں قبول فرمائیں اور اپنے خادم حضرت ابو رضاحۃ اللہ علیہ کو دے کر فرمایا: فُلاں قبرستان (Graveyard) میں چلے جاؤ! وہاں تمہیں ایک بوڑھا نظر آئے گا، وہ عُود (یعنی موسیقی کا ایک آلہ مثلاً گٹار) بجا رہا ہو گا، یہ اشرفیاں اسے دینا اور اسے

ساتھ لے کر میرے پاس آجانا۔ خادم نے فوراً حکم پر عمل کیا، جب وہ قبرستان پہنچا تو وہاں ایک بوڑھا موجود تھا، غم و بجا رہا تھا، خادم نے بوڑھے کو سلام کیا اور کہا: حضورِ غوثِ پاک رحمۃ اللہ علیہ نے تمہارے لئے 100 اشرفیاں بھیجی ہیں، یہ سنتے ہی اس بوڑھے آدمی نے چیخ ماری اور زمین پر گر کر بے ہوش (*Unconscious*) ہو گیا۔ جب ہوش آیا تو خادم نے کہا: حضورِ غوثِ پاک رحمۃ اللہ علیہ تمہیں یاد فرما رہے ہیں۔ چنانچہ وہ بوڑھا آدمی فوراً ہی ساتھ چل پڑا، جب یہ دونوں حضرات بارگاہِ غوثیت میں حاضر ہوئے تو آپ نے فرمایا: اس بوڑھے کو منبر پر لے آؤ! اسے منبر پر چڑھا دیا گیا، اب غوثِ پاک رحمۃ اللہ علیہ نے فرمایا: اپنا واقعہ بیان کرو! بوڑھا بولا: میں جوانی میں بہت اچھا گلوکار (*Singer*) تھا، میری آواز سریلی (*Melodious*) تھی، لوگ بڑے شوق سے مجھے سنتے تھے، گزر اوقات بہت اچھی چل رہی تھی، پھر میں بوڑھا ہو گیا، آواز پہلے جیسی نہ رہی، بس اسی وجہ سے میری مقبولیت (*Fame*) کو زوال (*Downfall*) آ گیا، اب لوگوں نے میری طرف سے توجہ ہٹالی، مجھے سننا چھوڑ گئے، اسی دُکھ میں ایک دن میں نے سوچا کہ زندہ لوگ میرا گانا نہیں سنتے تو نہ سنیں، اب میں مُردوں کو سنا یا کروں گا، یہ سوچ کر میں قبرستان چلا گیا، کبھی اس قبر کے پاس، کبھی اُس قبر کے پاس، یوں گھوم پھر کر میں نے گانا شروع کر دیا۔ اسی دوران میں ایک قبر کے پاس بیٹھا تھا کہ اچانک قبر کھل گئی، اس میں سے ایک شخص نکلا، اس نے کہا: اے شخص! کب تک مُردوں کو سنا تا رہے گا...؟ اپنی فریاد اللہ پاک کی بارگاہ میں پیش کر، بیشک وہ حَی و قَیُّوم ہے۔ یہ منظر دیکھ کر میں بے ہوش ہو گیا، جب ہوش آیا تو عقل بھی ٹھکانے آچکی تھی، چنانچہ میں نے اللہ پاک کی بارگاہ میں فریاد پیش کی۔ ابھی رُت کریم کے

حضور عرض کی ہی تھی کہ آپ کا خادم پہنچ گیا اور مجھے 100 اشرفیاں عطا فرمائیں۔ اتنا کہنے کے بعد اُس بوڑھے آدمی نے اپنا غوث (یعنی موسیقی کا آلہ) توڑا اور سچے دل سے توبہ کر کے نیک انسان بن گیا۔<sup>(1)</sup>

**سُبْحٰنَ اللّٰہ! پیارے اسلامی بھائیو! دیکھئے!** اس بوڑھے آدمی نے دُکھ، دُرد اور پریشانی کے عالم میں فریاد کس کے حضور کی؟ اللہ پاک کے حضور...!! اور اشرفیاں بھیج کر اس کی مدد کس نے کی؟ حضور غوثِ پاک رَحْمَةُ اللّٰہِ عَلَیْہِ نے...!! معلوم ہوا؛ مدد اللہ پاک ہی کی ہے، وہی فریاد سننے والا، دُکھی دلوں کو اطمینان و سکون (Serenity) عطا فرمانے والا ہے مگر اس نے اپنی مدد کے لئے ذرائع مختلف رکھے ہیں، الحمد للہ! نبی، ولی سب مشکل کُشاہیں، حاجت روا ہیں، مدد کرنے والے ہیں اور ان کی مدد اپنی ذاتی طاقت سے نہیں بلکہ حقیق (Reality) ت میں اللہ پاک ہی کی مدد ہے جو ان کے ذریعے کی جاتی ہے۔

### نمازِ غوثیہ پڑھا کیجئے...!

خیر! یہ بات دوپہر کے سورج کی طرح بالکل واضح اور صاف ہے کہ اللہ پاک کے نبیوں، ولیوں اور نیک لوگوں سے ان کی زندگی میں، ان کی وفات کے بعد بھی مدد مانگنا، انہیں اپنا مددگار سمجھنا ہر گز ہر گز بُرا نہیں ہے بلکہ یہ اچھا عمل کئی مشکلات (Hardships) کا بہترین حل (Solution) ہے۔ بِحَبْرَةِ الدَّمْعِ اَرشِیْف میں ہے؛ حضور غوثِ پاک رَحْمَةُ اللّٰہِ عَلَیْہِ نے فرمایا: جس نے کسی مصیبت (Trouble) میں مجھ سے فریاد کی، وہ مصیبت جاتی رہی، جس نے کسی سختی میں میرا نام پکارا وہ سختی دُور ہو گئی، جو میرے وسیلے سے اللہ پاک کی بارگاہ

\* \* \*

①... بشیر القاری، باب التَّصَوُّف، نیت صادق کی منفعت اور فساد کی مضرت، صفحہ: 60-61 خلاصہ۔

میں اپنی حاجت پیش کرے، وہ حاجت پوری ہوگی، جو شخص 2 رکعت نفل پڑھے اور ہر رکعت میں الحمد شریف (یعنی سورہ فاتحہ) کے بعد قُلْ هُوَ اللهُ شَرِيفٌ (یعنی سورہ اِخْلَاصِ مَکْمَلِ) 11، 11 مرتبہ پڑھے، سلام پھیرنے کے بعد سرکارِ عالی وقار، مکی مدنی تاجدار صَلَّی اللهُ عَلَیْهِ وَآلِهِ وَسَلَّمَ پر دُرُود شَرِيفِ پڑھے، پھر بغداد شریف کی طرف 11 قدم چل کر میرا نام پکارے اور اپنی حاجت بیان کرے، **إِنْ شَاءَ اللهُ الْكَرِيمِ!** اس کی حاجت (Need) پوری ہوگی۔<sup>(1)</sup>

آپ جیسا پیر ہوتے کیا غرض در در پھروں  
آپ سے سب کچھ ملا یا غوثِ اعظم دست گیر<sup>(2)</sup>

پیارے اسلامی بھائیو! یہ نماز حاجت جو حضورِ غوثِ پاک رَحْمَةُ اللهِ عَلَیْهِ نے بتائی، اسے نمازِ غوثیہ کہتے ہیں۔ بہت مجرب (Proven) ہے (یعنی اس طرح نماز پڑھنے کا کئی ایک کو تجربہ (Experience) ہوا ہے اور اس کا فیضان ملا ہے)، جب بھی کوئی حاجت ہو، کوئی مشکل آ جائے، پریشانی ہو، بیماری، قرض داری ہو، یہ نماز پڑھیے! بہتر ہے کہ مغرب کی نماز کے بعد پڑھیے! حضورِ غوثِ پاک رَحْمَةُ اللهِ عَلَیْهِ کے وسیلے سے دُعا کیجئے! **إِنْ شَاءَ اللهُ الْكَرِيمِ!** مراد پوری ہوگی۔ یہ بھی سمجھ لیجئے کہ پاک و ہند سے بغداد شریف کی سمت مغرب و شمال یعنی **West and North** کے تقریباً درمیان میں ہے۔

حُسنِ نیت ہو خطا پھر کبھی کرتا ہی نہیں | آزمایا ہے، یگانہ ہے دوگانہ تیرا<sup>(3)</sup>  
**وضاحت:** یہ بات تجربہ شدہ ہے کہ اِخْلَاصِ کے ساتھ نمازِ غوثیہ پڑھی جائے تو ناکامی

\*\*\*

①... بَهْجَةُ الْأَنْبِيَاءِ، ذَكَرَ فَضْلُ الْأَصْحَابِ وَبَشَرَاهُمْ، صَفْحَةُ: 197-

②... وَسَائِلُ بَحْثِشْ، صَفْحَةُ: 548-

③... حُدُودُ بَحْثِشْ، صَفْحَةُ: 20-

(Failure) نہیں ہوتی بلکہ جس مقصد کے لئے پڑھی جائے، وہ مقصد پورا ہوتا ہے۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

## گیارہویں شریف کی برکات

پیارے اسلامی بھائیو! حضورِ غوثِ پاک رَحْمَةُ اللهِ عَلَيْهِ كِي مدد اور نگاہِ کرم حاصل کرنے کا ایک طریقہ گیارہویں شریف بھی ہے۔ الحمد للہ! یہ بڑی گیارہویں شریف کا مہینا ہے، اس ماہ بھی گیارہویں شریف کا اہتمام کیجئے! اور آئندہ ہر ماہ کے لئے اس کی عادت (Habit) بنا لیجئے! **اِنْ شَاءَ اللهُ الْكَرِيمُ!** اس کی بہت برکتیں نصیب ہوں گی۔ علمائے کرام فرماتے ہیں: ہم نے جس کو بھی گیارہویں شریف کا پابند پایا ہے، تجربہ ہے کہ ایسا خوش نصیب معاشی (Financially) اور روحانی لحاظ سے (Spiritually) بھی بہت ترقی (Promotion) پاتا ہے۔<sup>(1)</sup>

## ڈوبے جہاز واپس مل گئے

ایک تاجر (Businessman) تھا، جو بحری جہازوں (Ships) کے ذریعے تجارت (Trading) کیا کرتا تھا، ایک مرتبہ اس نے سامانِ تجارت سے لدے ہوئے کئی بحری جہاز تجارت کے لئے بھجوائے مگر خُدا کی کرنی ایسی ہوئی کہ وہ سب کے سب جہاز سمندر (Sea) میں ڈوب گئے۔ اس کے ملازمین (Employees) نے اسے خط لکھ کر سب صورتِ حال (Situation) بتائی تو اس نے بڑے اطمینان اور یقین کے ساتھ جوابی خط لکھا، اس خط کا مضمون کیا تھا، کسی عاشق نے اسے شعروں کی صورت میں بیان کیا ہے، اس

\*\*\*

1... برکاتِ گیارہویں، صفحہ 20 خلاصہ۔

نے کہا:

ادا کرتے ہیں شہ کی گیارہویں ہم | ہمیں اس بات کا مُطلق نہیں غم  
اسی بحرِ کرامت کے کرم سے | ہو بیڑا پار اس بحرِ اَلْم سے  
تعب ہے ہمیں لکھتے ہیں یہ کیا | مڑٹی مال کیوں ہو غرق میرا  
طفیلِ نُوح، بہرِ عزت و جاہ | جہاز اپنے نہ ڈوبے ہوں گے واللہ (1)

خلاصہ یہ کہ اس نے ملازمین سے کہا: جو جہاز ڈوبے ہیں، وہ میرے نہیں ہو سکتے، تم  
جہازوں کی تلاش جاری رکھو! چنانچہ خط ملتے ہی ملازموں نے جہاز ڈھونڈنے شروع کر  
دیئے! آخر جب ساحل (Seashore) پر پہنچے تو دیکھا تمام جہاز سامان سمیت صحیح سلامت  
موجود ہیں۔

بڑی کی گیارہویں اس سال اس نے | مساکینوں کو بخشا مال اس نے  
بھرا کرتا تھا ہر دم شاہ کا دم | زباں پر تھا فقط اسمِ اعظم  
پیارے اسلامی بھائیو! الحمد للہ! گیارہویں شریف کی بڑی برکات ہیں۔ لہذا ہر اسلامی  
مہینے کی گیارہویں شب کو پابندی کے ساتھ گیارہویں شریف کا اہتمام کیا کیجئے! زیادہ مشکل  
کام نہیں ہے، حسبِ طاقت جتنا ہو سکے، جو ہو سکے کھانا وغیرہ پکا لیجئے! اس پر ختمِ پاک پڑھ  
کر حُضُورِ غوثِ پاک رَحْمَةُ اللهِ عَلَيْهِ کو ایصالِ ثواب کر دیجئے! ممکن ہو تو یہ کھانا غریبوں میں  
تقسیم کر دیجئے! خود بھی کھا سکتے ہیں، اہلِ خانہ کو بھی کھلا سکتے ہیں۔ یہ اچھا کام کریں تو ان  
شَاءَ اللهُ الْكَرِيمِ! اس کی بہت برکتیں نصیب ہوں گی۔ اللہ پاک ہم سب کو عمل کی توفیق

\*\*\*

1... برکاتِ گیارہویں، صفحہ: 25-26 خلاصہ۔

نصیب فرمائے۔ آمین بِجَاهِ خَاتِمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ۔

صَلُّوا عَلَى الْحَبِيبِ! صَلَّيَ اللَّهُ عَلَى مُحَمَّدٍ

## اپیلی کیشن کا تعارف

اے عاشقانِ رسول! الحمد للہ! دعوتِ اسلامی کے آئی ٹی ڈیپارٹمنٹ نے ایک موبائل اپیلی کیشن جاری کی ہے: **Online rohani ilaj & istikhara** (آن لائن روحانی علاج اینڈ استخارہ) اس اپیلی کیشن میں ❀ آن لائن استخارہ ❀ آن لائن روحانی علاج ❀ آن لائن کاٹ اور مختلف وظائف یعنی ❀ بیماری سے شفا ❀ غربت (Poverty) سے نجات ❀ غم (Sadness) سے چھٹکارا ❀ بلاؤں سے حفاظت ❀ اور دُعا کی قبولیت وغیرہ کے وظائف شامل ہیں۔ آپ بھی اپنے موبائل میں یہ اپیلی کیشن انسٹال کر لیجئے، خود بھی فائدہ اٹھائیے اور دوسروں کو بھی ترغیب (Motivation) دیجئے۔

صَلُّوا عَلَى الْحَبِيبِ! صَلَّيَ اللَّهُ عَلَى مُحَمَّدٍ

بیان کو اختتام کی طرف لاتے ہوئے ایک شرعی مسئلہ عرض کرتا ہوں:

## درست کیا ہے؟

(درست شرعی مسئلہ اور عوام میں پائی جانے والی غلط فہمی کی نشاندہی)

**مسئلہ:** نماز میں سورہ فاتحہ کے بعد آہستہ آواز میں آمین کہنا سنت ہے۔

**وضاحت:** دورانِ نماز جب امام صاحب سورہ فاتحہ کی تلاوت مکمل کرتے ہیں، اس وقت

آمین کہنے کے بہت فضائل ہیں۔ بعض لوگ اس وقت آمین بہت اونچی آواز سے کہتے

ہیں۔ یہ درست نہیں ہے۔ اعلیٰ حضرت رحمۃ اللہ علیہ فرماتے ہیں: آمین با آواز بلند کہنا نماز

میں مکروہ اور خلافِ سنت ہے۔<sup>(1)</sup> احادیثِ کریمہ سے بھی یہی ثابت ہے کہ اس موقع پر **آمین** صرف اتنی ہی آواز میں کہی جائے کہ اپنے کان سُن لیں۔ صحابی رسول حضرت علقمہ بن وائل رضی اللہ عنہ سے روایت ہے کہ پیارے آقا، مدینے والے مصطفیٰ صلی اللہ علیہ وآلہ وسلم نے **غَيْرِ الْمَغْضُوبِ عَلَيْهِمْ وَلَا الضَّالِّينَ** پڑھا اور آہستہ **آمین** کہی۔<sup>(2)</sup> اللہ پاک ہمیں دُرس ت اسلامی احکام سیکھنے اور ان پر عمل کرنے کی توفیق نصیب فرمائے۔ آمین بِجَاہِ خَاتِمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

اَسْمَاءُ الْحَسَنِیٰ كِی بَرَكَاتِ (وِظیفہ)

يَا كَرِيمُ

بستر پر لیٹ کر اللہ پاک کا نام **يَا كَرِيمُ** پڑھتے پڑھتے سو جائیے! **اِنْ شَاءَ اللَّهُ الْكَرِيمُ!** فرشتے آپ کے لئے دُعا کریں گے۔<sup>(3)</sup>

اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔



①... فتاویٰ رضویہ، جلد: 6، صفحہ: 184۔

②... ترمذی، کتاب الصلاة، باب ماجاء فی التَّامِينِ، صفحہ: 80، حدیث: 248۔

③... مدنی بیچ سورہ، صفحہ: 252۔